


बेंच वाइस (Bench vice)

उद्देश्य : इस पाठ के अन्त में आप निम्नलिखित कार्य करने योग्य होंगे :

- बेच वाइस के उपयोगिता बताना
- बेच वाइस का साइज को वर्णित करना
- बेच वाइस के भागों को बताना
- वाइस क्लैम्प के इस्तेमाल बताना
- वाइस की देखभाल और रखरखाव का उल्लेख करना ।

कार्य खंड (work pieces) को पकड़ने के लिए वाइस का प्रयोग किया जाता है । ये विभिन्न किस्मों में उपलब्ध हैं । बेंच कार्यों के लिए प्रयुक्त वाइस को बेंच वाइस (इंजीनियर वाइस) कहते हैं ।


बेंच वाइस ढलवा लोहे अथवा ढलवा लोहा इस्पात का बनाया जाता है तथा इसका इस्तेमाल रेतते (filing) समय, आरी से काटते समय (sawing) चूड़ी काटते समय तथा अन्य दस्ती संक्रियाओं को करते समय किया जाता है । (Fig 1)



वाइस का साइज उसके जबड़े की चौड़ाई द्वारा वर्णित किया जाता है । समानान्तर जॉब बेंच वाइस 150mm ।

बेंच वाइस के पुर्जे (Parts of a bench vice) (Fig 2)


किसी वाइस में निम्नलिखित पुर्जे होते हैं -



स्थिर जबड़ा (fixed jaws), चाल जबड़ा (movable jaw) कठोर जबड़ा (hard jaw), स्पिन्दल, हैंडिल, वाक्स नट, तथा, स्प्रिंग ।

वाक्स नट तथा स्प्रिंग इसके आन्तरिक पुर्जे हैं ।

वाइस क्लैम्प अथवा मुलायम जबड़े (soft jaws) (Vice clamps or soft jaws) (Fig 3)



तैयार वस्तु को पकड़ने के लिए मुलायम जबड़ों वाइस क्लैम्प का प्रयोग किया जाता है जो कठोर जबड़ों पर अल्युमिनियम के बने वाइस क्लैम्प को लगाया जाता है । यह तैयार वस्तु की सतह को क्षतिग्रस्त होने से बचाते हैं ।

वाइस को अत्याधिक न कसें अन्यथा उसकी स्पिन्दल खराब हो सकती है ।

देखभाल तथा रखरखाव (Care and maintenance of vices)

- प्रतिप्रयोग के पश्चात वाइस के चूड़ीदार तथा चलित भाग को एक साफ कपड़े के द्वारा साफ कर देना चाहिए।
- यह सुनिश्चित करें कि वाइस के सभी जोड़ों तथा स्लाईडिंग भागों को तेल की मदद से चिकना (Cubricants) करें।
- स्लाइड करके चलने वाले भागों को ग्रीस लगाने के लिए उसके जबड़ों को पूरी तरह से खोल लेना चाहिए।
- जिस भाग पर जंग दिखे उस भाग पर जंग हटाने का रसायन प्रयोग करना चाहिए-
- जब वाइस प्रयोग में न हो तो उसके जबड़ों की बच में थोड़ी दूरी छोड़कर उसके हैंडल को लम्बवत स्थिति में रखना चाहिए।
- वाइस को अधिक टाइट करने के लिए हैमर के द्वारा चोट नहीं मारनी चाहिए, अन्यथा हैंडल मुड़ जाएगा अथवा क्षतिग्रस्त हो सकता है।

हेक्सा फ्रेम तथा ब्लेड (Hacksaw frames and blades)

उद्देश्य : इस पाठ के अन्त में आप निम्नलिखित कार्य करने योग्य होंगे :

- विभिन्न प्रकार के हेक्सा फ्रेमों के नाम
- हेक्सा ब्लेड का विशिष्टीकरण
- हेक्सा ब्लेड के विभिन्न प्रकारों के नाम बताना
- कटिंग करने की विधि का वर्णन है ।

हेक्सा फ्रेम (Hacksaw frame): हेक्सा फ्रेम का उपयोग ब्लेड के साथ विभिन्न सेक्शन के मेटल को काटने के लिए किया जाता है तथा इसे उसके प्रकार से एवं उस पर फिक्स की जाने वाली अधिकतम लम्बाई की ब्लेड से स्पेसिफाई किया जाता है।

उदाहरण (Example)


समायोजनीय हेक्सा फ्रेम - ट्युब्लर

250 - 300 or 8"-12"

हेक्सा फ्रेम के प्रकार (Types of hacksaw frames)

सॉलिड फ्रेम (Solid frame) (Fig 1a): इस पर किसी निश्चित मानक लम्बाई की ब्लेड ही फिट (जाम) की जा सकती है। जैसे 300mm या 250 mm

एडजस्टेबल फ्रेम (Adjustable frame) (नाली ट्युब के आकार का) (Fig 1b) यह प्रायः अधिकतम उपयोग में आने वाला प्रकार है। काटते समय यह अधिक उन्नत प्रकार का पकड़ और नियंत्रण देता है। जैसे 250 mm या 300mm




हेक्सा फ्रेम के भाग (Parts of a hacksaw frame)

- 1 हैंडल
- 2 फ्रेम
- 3 ट्युबलर फ्रेम, लम्बाई की एडजस्टमेंट हेतु छिद्र के साथ ।
- 4 रीटैनिंग पिन
- 5 फिक्स्ड ब्लेड होल्डर
- 6 एडजस्टेबल ब्लेड होल्डर
- 7 विंग नट

हेक्सा ब्लेड या तो लो एलाय स्टील (LA) या हाई स्पीड स्टील के बने होते हैं तथा 250 mm और 300 mm की सामान्य लम्बाई में पाये जाते हैं।

हेक्सा ब्लेड के भाग (Parts of a hacksaw blade) (Fig 2)

- 1 बैक एज (पहला किनारा)
- 2 साईड (बगल)
- 3 केन्द्र रेखा
- 4 पिन होल्स




हेक्सा ब्लेड के प्रकार (Type of Hacksaw blades)

आल हार्ड ब्लेड (All-hard blade) (पूरी कठोर ब्लेड) : ब्लेड की पिनों के बीच की पूरी लम्बाई कठोर रहती है, तथा इसका उपयोग कठोर धातु जैसे टूल स्टील, डार्ड स्टील तथा उच्च कार्बन स्टील के लिए किया जाता है।

फ्लेक्सिबल ब्लेड (Flexible blade): इसके केवल दाँत हार्ड किए हुए रहते हैं। इनके लचीले पिन के कारण इनका उपयोग गोलाई में काटने के लिए किया जाता है। लचीली ब्लेड पूरी कठोर ब्लेड की तुलना में हल्की होनी चाहिए।

ब्लेड की पिच (Pitch of the blade) (Fig 3) : दो निकटवर्ती दाँत के बीच की दूरी 'पिच' कहलाती है।



वर्गीकरण	पिच
कोर्स (मोटा)	1.8 mm
मीडियम (मध्यम)	1.4 mm & 1.0 mm
फाईन (महीन)	0.8 mm


स्पेसिफिकेशन (Specification): हेक्सा ब्लेड का स्पेसिफिकेशन उनके लम्बाई, पिच तथा प्रकार से किया जाता है।

उदाहरण (Example)


300 x 1.8 mm पिच पूरी हार्ड ब्लेड (All hard blade)

हेक्सा से मटेरियल में पेनीट्रेट करते समय बाईहिटिंग से बचाव तथा ब्लेड को मुक्त गति प्रदान करने के लिए कट को ब्लेड की मोटाई से अधिक चौड़ा रखा जाता है। हेक्सा के दाँतों की सेटिंग करकेये प्राप्त किया जा सकता है। हेक्सा के दाँतों की सेटिंग दो प्रकार से की जा सकती है।

स्टेगर्ड सेट (Staggered set) (Fig 4): एकान्तर दाँत या दाँतों के समूह को विषम किया जाता है। यह क्रम मुक्त काटने में मदद करता है तथा अच्छी चिप क्लीयरेंस का प्रबंध करता है।



वेव सेट (Wave set) (तरंग सेट) (Fig 5): इसमें ब्लेड के दाँत वेव की आवृत्ति में व्यवस्थित रहते हैं। विभिन्न पिच के लिए सेट के प्रकार निम्नलिखित है।




पिच	सेट के प्रकार
0.8 mm	वेव सेट
1.0 mm	वेव सेट या स्टेगर्ड
1.0 mm से अधिक	स्टेगर्ड


उत्तम परिणाम के लिए उचित पिच वाली ब्लेड चुने एवं ठीकतरह से फिट करे।

ब्लेड का चयन (Selection of blade): ब्लेड का चुनाव, काटे जाने वाले मटेरियल के आकार एवं कठोरता पर निर्भर करता है


पिच का चयन (Pitch selection) (Fig 6): साफ्ट मटेरियल जैसे कॅसा, पीतल, साफ्ट स्टील, ढलवा लोहा, भारी एंगल के लिए 1.8 mm पिच वाली ब्लेड का उपयोग करें।



टूल स्टील, हाई कार्बन, हाई स्पीड स्टील इत्यादि के लिए 1.4 mm पिच का उपयोग करें। एंगल आयरन, पीतल की ट्यूब, तौबा, आयरन के पाइप इत्यादी के लिए 1 mm पिच की ब्लेड का उपयोग करें। (Fig 7)



कन्ड्यूट पाइप तथा अन्य पतले ट्यूब, शीट मेटल के कार्य इत्यादी पर 0.8 mm पिच का उपयोग करें। (Fig 8)



हैक्साइंग की विधि (Method of sawing)

मटेरियल के आधार पर कटिंग के लिये सही प्लेड का चयन करें।

HSS - ब्लेड का उपयोग कठिन प्रतिरोधी मटेरियल के लिये किया जाता हैं।

उच्च कार्बन स्टील - सामान्य कटिंग

दाँतों की सही संख्या का चयन करें। सामान्य नियम इंच में कम से कम 3 दाँत को होने के लिये मटेरियल की सतह पर विस्तार होना चाहिए।

हाथ में हैक्सा की हैंडल होता हैं। और उँगली हैंडल को सहारा देती हैं। और काटने की दिशा को दिखाती हैं।

दूसरी हाथ फ्रेम के विंग नट के पास होता हैं। कटिंग को वाइसस के जबड़े के करीब किया जाना चाहिये। यह सुनिश्चित करता है कि हैक्सा और बल की गति के कारण धातु झुकती नहीं हैं।

वाइस की किस्म (Types of vices)


उद्देश्य : इस पाठ के अन्त में आप निम्नलिखित कार्य करने योग्य होंगे :

- शीघ्रता से खुलने वाली वाइस (quick releasing vice) की बनावट एवं लाभ बताना
- पाइप वाइस, टूलमेकर्स वाइस, दस्ती वाइस (hand vice) तथा पिन वाइस तथा टूलमेकर्स वाइस है ।


कार्य खंड को पकड़ने के लिए कई तरह की वाइस होती है । ये मुख्यतः शीघ्रता से खुलने योग्य वाइस, पाइप वाइस, दस्ती वाइस, पिन वाइस तथा टूलमेकर्स वाइस है ।

शीघ्रता से खुलने योग्य वाइस (Quick releasing vice) (Fig 1) :

यह साधारण बेंच वाइस की ही तरह होता है लेकिन इसके चल जबड़े (movable jaw) को खोलने के लिए एक लीवर/ट्रिगर का प्रयोग किया जाता है । यदि चल जबड़े के समाने लगे ट्रिगर को दबा दिया जाय तो वह नट को अलग कर देता है । जिसमे शीघ्रता से स्क्रू और चल जबड़े को किसी निश्चित स्थान पर सेट किया जा सकता है ।




पाइप वाइस (Pipe vice) (Fig 2) : पाइप वाइस को इस्तेमाल धातु की गोल काट (round section) ट्यूब तथा पाइप को पकड़ने के लिए किया जाता है । इस वाइस में स्क्रू उर्ध्वाधर तथा चलने योग्य (movable) होता है । जबड़ा उर्ध्वाधर कार्य करता है ।



पाइप वाइस कार्य की सतह को चार बिन्दुओं पर पकड़ता है । पाइप वाइस के पुर्जों को (Fig 2) में प्रदर्शित किया गया है ।


दस्ती वाइस (Hand vice) (Fig 3)

दस्ती वाइस को इस्तेमाल स्क्रू, रिबेट, चॉबी (keys) छोटी ड्रिल तथा अन्य छोटी वस्तुओं को पकड़ने में किया जाता है । जिन्हें बेंच वाइस में पकड़ना कठिन होता है । दस्ती वाइस विभिन्न आकार एवं साइज में मिलते हैं । लम्बाई (125-150mm) तथा जबड़े की चौड़ाई (40-44 mm) होती है । स्क्रू पर विंग नट (wing nut) लगाकर जबड़े को खोला अथवा बन्द किया जा सकता है । नट को वाइस की एक टांग में लगाकर दूसरे से निकालते हुए लगाया जाता है ।



पिन वाइस (pin vice) (Fig 4)

पिन वाइस का इस्तेमाल छोटे व्यास के जॉब कार्य पकड़ने में किया जाता है । इसमें हैण्डिल तथा दूसरे सिरे पर छोटा कॉलेट चक लगा होता है । चक में लगे जबड़ों के सेट को हैण्डिल द्वारा घुमाकर संचालित किया जाता है ।




टूल मेकर्स (Toolsmaker's vice) (Fig 5)

इसका प्रयोग छोटे जॉब कार्यों को पकड़ने के लिए किया जाता है । जिस पर ड्रिलिंग अथवा रेतने का कार्य करना हो अथवा समतल प्लेट पर छोटे जॉब के चिह्न में टूल मेकर्स वाइस का इस्तेमाल किया जाता है । यह मृदु इस्पात (MS) का बना होता है ।

टूल मेकर्स वाइस का परिशुद्ध रूप से मशीनन किया जाता है ।

टाँग वाइस (Leg vice) एक होल्डिंग युक्ति (device) है जिसे फोर्जन शाखा में बंकन (bending) अथवा फोर्जन कार्यों के लिए इस्तेमाल किया जाता है । प्रहार करते समय टूटने से बचाने के लिए इसे मृदु इस्पात का





बनाया जाता है ।

टाँग वाइस के मुख्य पुर्जे (Fig 6)

किसी टाँग वाइस के मुख्य भाग निम्नलिखित हैं -

- ठोस जबड़ा (फिक्स जाँ)
- चल (movable) जबड़ा
- चूड़ीदार जबड़ा
- स्पिन्दल
- स्प्रिंग
- चूल (pivot)
- टाँग (leg)
- क्लैम्प

चूँकि (hinged) जबड़े से जबड़ा एक त्रिज्यीय पथ में चलता है इसलिए वाइस में लगे जाँब को रेखीय सम्पर्क के कारण ठीक से नहीं पकड़ा जा सकता (Fig 7) इसलिए बेंच वाइस में पकड़ने वाले जाँब को टाँग वाइस में नहीं पकड़ा जा सकता । केवल हेमरिंग किए जाने वाले जाँब को टाँग वाइस में पकड़ा जाता है ।




ट्राई स्क्वायर (Try square)

उद्देश्य : इस पाठ के अन्त में आप निम्नलिखित कार्य करने योग्य होंगे :

- ट्राई स्क्वायर के भाग के नाम
- ट्राई स्क्वायर के उपयोग ।

गुनिया (Fig1) एक ऐसा परिशुद्धतामापी यंत्र (precision instrument) हैं । जिसका प्रयोग सतहों की वर्गकारिता (squareness) अर्थात (90°) कोणों की जांच करने के लिए किया जाता हैं ।



गुनिया द्वारा मापने की परिशुद्धता लगभग 0.002mm प्रति 10mm लम्बाई है जो कार्यशाला कार्यों के लिए बहुत सही है । गुनिया में समान्तर सतहों वाला एक ब्लेड लगा होता हैं । ब्लेड स्टॉक से (90°) पर लगाया जाता हैं ।


गुनिया कठोरीकृत इस्पात का बनाया जाता हैं ।

गुनिया का उसके ब्लेड की लम्बाई द्वारा विनिर्दिष्ट किया जाता हैं जैसे 100mm, 150mm, 200mm.


प्रयोग:

ट्राई स्क्वेयर का उपयोग निम्नलिखित है।


– 90° कोण की जाँच करना (Fig 2)




– समतलता की जाँच करना (Fig 3)



– कार्य के किनारे पर 90° रेखा अंकित कोण पर करना (Fig 4)



– कार्य को समकोण पर सेट करने के लिए है (Fig 5)




रेती के तत्व (Elements of a file)

उद्देश्य : इस पाठ के अन्त में आप निम्नलिखित कार्य करने योग्य होंगे :


- रेती के भागों के नाम
- रेती किस धातु की बनी होती है।

धातु को काटने की पद्धतियाँ हैं (Methods of material cutting)

धातु कटिंग को तीन विधियाँ हैं घर्षण (Fig 1), संलचन (Fig 2) और चीरना (Fig 3)




फाइलिंग एक कार्य से रेती के द्वारा फालतु धातु हटाने की एक पद्धति है। रेत एक कटिंग टूल का कार्य करती है। Fig 4 में दिखाया गया है कि एक रेती को किस प्रकार पकड़ना है। रेतियाँ कई आकारों तथा मापों में उपलब्ध है।



रेती के भाग (Parts of a file) (Fig 5)

एक रेती के भाग Fig 5 में देखे जा सकते हैं।



टिप अथवा प्वाइंट (Tip or Point)

टैंग का विपरीत किनारा

फेस अथवा साइड (Face or side)

रेती का चौड़ा भाग जिसकी सतह पर दाँते कटे होते हैं।

ऐज (Edge)

रेती को पतला भाग जिस पर एक पंक्ति में समांतर दाँते कटे होते हैं।

हील (Heel)

रेती के चौड़ा भाग का वह क्षेत्र जहाँ दाँते नहीं कटे होते।

सोल्डर (Shoulder)

रेती का वह वक्रभाग (Curved part) जोकि टैंग की बॉडी से अलग करती है।

टैंग (Tang)

संकरा तथा पतला रेती का वह भाग जो कि हैंडल में फिट होता है।

हैंडल (Handle)

रेती को पकड़ने के लिए टैंग पर फिट किए जाने वाला भाग।

फेरुल (Ferrule)

धातु का एक बचाव छल्ला जोकि हैंडल को क्रेक होने से बचाता है।

सामग्री (Materials)

अधिकतर रेतियाँ हाई कार्बन स्टील अथवा हाई ग्रेड कास्ट स्टील की बनी होती है इसके बॉडी वाले भाग को हार्ड एवं टेम्पर किया जाता है। टैंग वाले भाग को हार्ड नहीं किया जाता।

रेती के कट (Cut of files)

उद्देश्य : इस पाठ के अन्त में आप निम्नलिखित कार्य करने योग्य होंगे :

- रेतियों के विभिन्न कट के नाम बता सकेंगे
- कट के उपयोगों को बता सकेंगे।


रेती के दाँतों को उसके फलक पर कट बनाकर बनाया जाता है। रेतियों में अलग-अलग प्रकार के कट होते हैं। विभिन्न कट की रेतियों में विभिन्न उपयोग होते हैं।

कट के प्रकार (Types of Cuts) :

कट चार प्रकार के होते हैं।


इकहरी कट, दोहरी कट, रैस्प कट तथा वक्र कट

इकहरी कट रेती (Single Cut File) (Fig 1): इकहरी कट रेती के फलक के आरपार केवल एक ही दिशा में दाँतों के कट की पंक्तियाँ बनी होती हैं। दाँत, केन्द्र रेखा से 60° कोण पर बनाये जाते हैं। इससे रेती के कट की चौड़ाई के बराबर चिप्पी काटी जा सकती है। इस कट वाली रेती मुलायम धातु जैसे पीतल, एलुमीनियम, ब्रांज तथा तांबे को काटने में उपयोग होती है।




दोहरे कट वाली रेती की भाँति इकहरे कट वाली रेती तेजी से स्टाँक को नहीं हटा पाती लेकिन इससे सतह परिष्करण काफी अच्छा होता है।


दोहरी कट रेती (Double cut file) (Fig 2): दोहरे कट की रेती में दाँतों की दो पंक्तियाँ आपस में विकर्ण के रूप में होती हैं। दाँतों की प्रथम पंक्ति को ओवर कट कहते हैं, तथा ये 70° के कोण पर काटा जाता है। दूसरा कट इसके विकर्ण पर होता है, जिसे 51° पर बनाया जाता है तथा इसे अपकट कहा जाता है। इस प्रकार की रेतियाँ इकहरी कट वाली रेती की अपेक्षा शीघ्रता से स्टाँक होती हैं।



रैस्प कट रेती (Rasp Cut File) (Fig 3): रैस्प कट में अलग-अलग तेज तथा नुकीले दाँत एक रेखा में बने होते हैं तथा यह लकड़ी, चमड़ा तथा अन्य मुलायम पदार्थों को रेतने में उपयोगी होती है। ये रेतियाँ केवल अर्ध गोलकार आकार में ही मिलते हैं।



वक्राकार कट रेती (Curved Cut File) (Fig 4): इस प्रकार की रेतियों से गहरी कर्तन क्रिया होती है तथा ये मुलायम धातु जैसे एल्युमीनियम, टिन, तांबा तथा प्लास्टिक आदि को रेतने में प्रयोग होती हैं।



वक्राकार कट की रेतियाँ केवल एक चपटे आकार में मिलते हैं।

एक निश्चित प्रकार के कट वाली रेतियों का चयन, रेतने वाले पदार्थ पर निर्भर होता है। इकहरे कट की रेती मुलायम धातु रेतने के लिए उपयोग होती है।

रेती की विशिष्टताएं तथा ग्रेड (File specifications and grades)


उद्देश्य : इस पाठ के अन्त में आप निम्नलिखित कार्य करने योग्य होंगे :

- रेतियों को कैसे विनिर्देश की जाती है को बता सकेंगे
- रेतियों के विभिन्न ग्रेड के नाम बता सकेंगे
- रेती के प्रत्येक ग्रेड के अनुप्रयोग को बता सकेंगे।


विभिन्न उपयोग के लिए रेतियों को विभिन्न प्रकार तथा ग्रेड में बनाया जाता है।

रेतियों को उनकी लम्बाई, ग्रेड, कट तथा आकार के अनुसार विनिर्दिष्ट किया जाता है।


किसी रेती की लम्बाई उसके टिप से हील के बीच की दूरी होती है। रेती के भाग पाठ में



खुरदरी रेती **rough file** का प्रयोग अधिक मात्रा में धातु को शीघ्रता से हटाने के लिये किया जाता है। प्रमुखतः मुलायम धातु ढलाई के खुरदरे कोर को ठीक करने के लिए इसका प्रयोग किया जाता है।




बस्टर्ड **bastard file** रेती ऐसी स्थितियों में प्रयुक्त ही जाती है जहाँ भारी मात्रा में पदार्थ को हटाना हो।




second cut file सेकेन्ड कट रेती का उपयोग धातुओं पर अच्छी फिनिश देने के लिए होता है। यह कठोर धातुओं को रेतने के लिए उत्तम होती है। यह जॉब को परिष्कृत साइज के निकट लाने के लिए उपयोग होती है।

यह भी देखा जा सकता है कि फाइल को पंक्तियों में किनारों को काटने की संख्या एक फाइल के लम्बाई के अनुसार बदल जाती है।



चिकनी रेती **smooth file** का उपयोग कम मात्रा में पदार्थ को हटाने तथा अच्छा परिष्करण देने के लिए उपयोग किया जाता है।



अति चिकनी रेती **dead smooth** का उपयोग उच्च परिष्करण श्रेणी के साथ-साथ सही साइज प्राप्त करने के लिए किया जाता है।

अधिकांशतः उपयोग की जाने वाली रेतिया बस्टर्ड, सेकेन्ड, कट, चिकनी तथा अति चिकनी रेती है। इन ग्रेडों की संस्तुति ब्यूरो ऑफ इण्डियन (BIS) स्टेन्डर्ड द्वारा की गई है।

एक ही ग्रेड की विभिन्न साइज की रेतियों में दातों के साइज अलग-अलग होते हैं। लम्बी रेती में दांत मोटे होते हैं।

तालिका (1) में दिखाए गये अनुसार 10mm की लम्बाई से ऊपर के प्रत्येक ग्रेड में लम्बाई में कटिंग ऐज की संख्या

टेबल (1)

फाइल का ग्रेड (10mm की लम्बाई में कटा की संख्या)					
फाइल की लम्बाई	खुरदुरी	बास्टर्ड	सेकंड कट	चिकनी	अधिक चिकनी
150mm	8	13	17	24	33
200mm	7	11	16	22	31
250mm	6	10	15	20	30
300mm	5	9	14	19	28

रेती (फाइल) के प्रकार (Types of files)

उद्देश्य : इस पाठ के अन्त में आप निम्नलिखित कार्य करने योग्य होंगे :

- रेतियों के विभिन्न आकारों को पहचानना
- वर्ग, गोल, अर्धगोल, त्रिभुजाकार तथा चाकूधार (knife edge) रेतियों के इस्तेमाल बताना
- विभिन्न आकार की फाइलिंग के लिए सही रेती का चुनाव।


विभिन्न रूपरेखाओं (profiles) को रेतने एवं परिष्कृत करने के लिए अलग अलग आकार की रेतियों का प्रयोग किया जाता है।

रेती का आकार उसकी अनुप्रस्थ काट (cross section) द्वारा वर्णित किया जाता है।


वभिन्न आकारों की सामान्य रेतियां (Common files of different shapes):

चपटी रेती (flat file), दस्ती रेती (hand files), वर्ग रेती (square file) गोल रेती, अर्ध गोल रेती, त्रिभुजाकार रेती, चाकूधार रेती। (चपटी रेती एवं दस्ती रेती का वर्णन पहले ही किया चुका है।

समतल रेती (Flat files) (Fig 1) : इनका अनुप्रस्थ काट (cross section) आयताकार (rectangular) होता है। इसकी दो तिहाई लम्बाई तक चौड़ाई के कोरस समानान्तर होते हैं। तथा इसके आगे नॉक (द्रवृत्तद्य) की ओर टेपरित (taper) हो जाते हैं। फ्लक पर दोहरा कट (double cut) तथा कोर (edge) पर एकत्र कट (single) होता है। इसका इस्तेमाल सामान्य कार्यों के लिए किया जाता है। ये बाह एवं आन्तरिक सतहों को रेतने एवं परिष्कृत करने के लिए उपयोगी हैं।




दस्ती रेती (Fig 2) : अनुप्रस्थ - काट में यह समतल रेती की ही तरह होती है। चौड़ाई में कोर पूरी लम्बाई तक समान्तर होते हैं। फलकों पर दोहरा कट होता है। एक कोर (edge) पर एकहरा कट (single cut) तथा दूसरा सुरक्षित (safe) होता है। एक कोर सुरक्षित होने के कारण इसका प्रयोग पहले से परिष्कृत कही गई सतह से कोण वाली सतहों को रेतने के लिए किया जा सकता है।




फ्लैट फाइल सामान्य प्रयोजन की फाइलें हैं ये सभी ग्रेड में उपलब्ध है हैण्ड फाइल एक समतल सतह पर और समकोण फिनिशिंग के लिए विशेष रूप से उपयोग किया जाता है।


वर्ग रेती (Square file) : इसकी अनुप्रस्थ काट वर्गाकार होती है। इसका इस्तेमाल वर्गाकार छिद्र, आन्तरिक वर्गाकार कोने, आयताकार छेद, चाँवी घाट तथा स्पलाइन्स (splines) रेतने के लिए किया जाता है। (Fig 3)




गोल रेती (Round file) : गोल रेती की अनुप्रस्थ काट वृताकार (circular) होती है। इसका प्रयोग वृताकार छिद्रों को बड़ा करने एवं फिलेट दार रूपरेखाओं को रेतने में किया जाता है। (Fig 4)



अर्ध गोल रेती (Half round file) : अर्ध गोल रेती का आकार किसी वृत्त के खंड (segment) की तरह होता है। आन्तरिक वक्राकार सतहों को रेतने में इसका इस्तेमाल किया जाता है। (Fig 5)




त्रिभुजाकार रेती (Triangular file) : इसकी अनुप्रस्थ काट त्रिभुजाकार होती है। कानों और 60° से अधिक कोण को रेतने में इसका इस्तेमाल किया जाता है। (Fig 6)



चाकूधार रेती (Knife edge file): चाकूधार रेती की अनुप्रस्थ काट तीक्ष्ण त्रिभुज (sharp triangle) होता है। इसका इस्तेमाल संकरे खांचों (grooves) एवं 10° से अधिक के कोणों को रेतने के लिए किया जाता है। (Fig 7)

उपरोक्त रेतियों कह एक तिहाई लम्बाई टेपरित (tapered) होती है। ये इकहरे (single) एवं दोहरे कट दोनों में उपलब्ध होती है। (Fig 7) वर्ग, गोल, अर्द्ध गोल तथा त्रिभुजाकार रेतियां प्रायः 100, 150, 200, 250, 300 तथा 400 mm लम्बाईयों में उपलब्ध होती है। ये बास्टर्ड (bastered) सेकेण्ड कट तथा चिकने (smooth) ग्रेडों में बनाई जाती है।




नीडल फाइल्स (Needle files)

उद्देश्य : इस पाठ के अन्त में आप निम्नलिखित कार्य करने योग्य होंगे :

- नीडल फाइल्स के विभिन्न प्रकारों को पहचानना
- BIS के अनुसार नीडल फाइल्स को पहचानना।


नीडल फाइल्स मिश्रित बनवटों के सेट में होती हैं। इन फाइलों का प्रयोग बहुत ही सूक्ष्म तथा हल्के कार्यों के लिए होता है।

बनावट: नीडल फाइलों की कुछ बनावटों को विशेष में दिखाया गया है ये बनावटें गोल किनारे, फ्लैट (Flat) किनारे, फ्लैट टेपर, आधा गोल, त्रिभुज स्क्वायर, गोल चाकू, फीदर किनारे, क्रॉसिंग बैरट (Barret) तथा मार्किंग (Marking) होती हैं। (Fig 1)



नीडल फाइल्स (Fig 2)

लम्बाई : ये फाइल्स (Files) साधारणतः 120mm से 180mm लम्बाई की होती हैं।



ग्रेड (Grades): कट के ग्रेड को निम्नलिखित कट नम्बर (Number) से दाते हैं-

- बास्टर्ड (Bastard) - कट 0.
- स्मूथ (Smooth) - कट 2.

नीडल फाइल्स की पहचान: नीडल फाइल्स को विभिन्न प्रकार से पहचानते हैं।

- कट का ग्रेड (Grade of cut)
- नामिनल (Nominal) लम्बाई
- BIS नम्बर (BIS Number)

उदाहरण (Example): एक फ्लैट किनारे वाली बास्टर्ड कट नीडल फाइल जिसकी नामिनल (Nominal) लम्बाई 160mm है, को दर्शाया जाता है। फ्लैट एडज, नीडल फाइल बास्टर्ड, 160IS 3152. स्पेशल फाइल।


विशेष फाइल (Special files)

उद्देश्य : इस पाठ के अन्त में आप निम्नलिखित कार्य करने योग्य होंगे :


- विशेष प्रकार की फाइलो के विभिन्न प्रकारों की पहचान करना
- विशेष प्रकार की फाइलो के प्रत्येक प्रकारों का प्रयोग।

साधारण प्रकार की फाइलो के अलावा विशेष प्रकार के कार्यों के लिए विभिन्न आकार की फाइलें होती हैं ये निम्नलिखित प्रकार की होती हैं-


रिफ्लर फाइल (Riffler Files) (Fig 1): इस प्रकार की फाइलो का प्रयोग ड्राई सिंकिंग (die sinking), इनग्रेविंग (Engraving) तथा सिल्वर स्मिथी (Silver Smithy) कार्यों के लिए करते हैं। ये विभिन्न आकार तथा साइज तथा स्टैंडर्ड (Standard) कट वाले दांतों की बनी होती हैं।




मल साँ फाइल: मिल साँ फाइल मुख्यत (Fig 2): प्लेट तथा स्ववायर व गोलाकार किनारों की होती हैं ये फाइलें लकड़ी के कार्यों में प्रयोग होने वाली फाइलें के दांतों को शार्प (Sharp) करने में प्रयोग होती हैं तथा सिंगल कट की होती हैं।




क्रासिंग फाइल (Fig 3): ये फाइल आधे घुमाव वाली फाइल की जगह में प्रयोग होती हैं इस फाइल की प्रत्येक साइड पर अलग प्रकार का घुमाव (Curves) होता है इसे फिस बैक फाइल (Fish Back File) भी कहते हैं।




बैरट फाइल (Barrette file): इस फाइल पर एक समतल तथा त्रिकोना (triangular) फेस तथा इसके चौड़े वाले फेस पर केवल दांते होते हैं ये किनारों को शार्प (Sharp) करने के लिए प्रयोग करते हैं (Fig 4)




टिंकर फाइल (Tinker's file) (Fig 5): ये फाइल चौकोर आकार की होती हैं। जिसके नीचे वाले फेस पर दांते होते हैं इसके ऊपर वाले सिरे पर हैंडल होता है। इस प्रकार की फाइल टिकरिंग के बाद आटोमोबाइल बाडी को फिनिशिंग करने के लिए प्रयोग करते हैं।



घुमावदार फाइल (Rotary Files) (Fig 6): इन फाइलो में एक घुमावदार शॉक होता है ये एक विशेष प्रकार की मशीन जिस पर पोर्टेबल मोटर तथा लचीली साफ्ट के द्वारा चलाई जाती हैं। इस प्रकार फाइलें का प्रयोग ड्राई सिंकिंग तथा माउल्ड नाप बनाने के लिए प्रयोग करते हैं।



हैण्ड फाइलिंग मशीन के लिए मशीन फाइल्स (Machine Files for hand filing machine) (Fig 7): मशीन फाइल्स डबल कट की होती हैं जिसको फाइलिंग मशीन पर होल्ड करने के लिए होल तथा प्रोजेक्शन होते हैं। इसकी लम्बाई तथा आकार मशीन की क्षमता के अनुसार होती है इस प्रकार की फाइल्स आन्तरिक तथा बाह्य दोनों प्रकार की सतह की फाइलिंग करने के लिए करते हैं। तथा मुख्यतः डार्ड सिंकिंग (Die Sinking) तथा अन्य टूल रूम (Other tool room) कार्यों में प्रयोग करते हैं।



रेतियों की पिनिंग (Pinning of files)


उद्देश्य : इस पाठ के अन्त में आप निम्नलिखित कार्य करने योग्य होंगे :

• रेतियों की सफाई ।

रेतन के समय, रेतियों के दांतों की बीच धातु के चिप्स फंस जाते हैं। इसे रेतन की पिनिंग कहते हैं।


रेती जो पिन हो गयी हो वो रेतन की जाने वाली सतह पर खरोच उत्पन्न करेंगी तथा धातु को उचित रूप से नहीं काट सकेगी।

रेतियों की पिनिंग को रेती ब्रश के उपयोग से हटाया जा सकता है। रेती ब्रश को पिन की हुई रेती की सतह की और दायें और बायें खींच कर हटाया जाता है।



रेतियों में फंस हुए चिप्स आसानी से नहीं निकलते हैं उसे निकालने के लिए पीतल या तांबे के टुकड़े के द्वारा निकाला जाता है।

नये रेती को साफ करने के लिए मुलायम धातु यानि ब्रॉस और कॉपर के पार्ट का उपयोग किया जाता है।



स्टील फाइल कार्ड से साफ करने से रेती का कटिंग एज खराब हो जाती है। कार्य खण्ड की चिकनी परिष्कृत पर रेतन करते समय अधिक पिनिंग होगी क्योंकि दांतों की पिच तथा गहराई कम होती है। पिन की हुई सतह पर तांबे या पीतल की पट्टी को रगड़ते हुए भी रेती को साफ किया जा सकता है।

रेती के फलक पर चाक के अनुप्रयोग से दांतों के भेदन तथा पिनिंग को कम करने में मदद करेगा।

समय-समय पर चाक पाउडर के माध्यम से रेती को साफ करना चाहिये।

देखभाल तथा रख रखाव (Care and maintenance)

उद्देश्य : इस पाठ के अन्त में आप निम्नलिखित कार्य करने योग्य होंगे :

• रेती देखभाल तथा रखरखाव के बारे में लिखिए।

- जिस रेती के कटिंग एंज कुंद (Harving) हो गए हो, का प्रयोग नहीं करना चाहिए।
- इस बात का ध्यान रखना चाहिए कि रेती धकेलने आघात (Push Strokes) पर काटती है। कभी भी खींचते आघात (Pull Strokes) में दबाव नहीं लगाना चाहिए। अन्यथा दाँते दब सकते (कुंद) हो सकते हैं अथवा टूट भी सकते हैं।
- पिनिंग से बचना चाहिए।
- रेती को लम्बे समय तक बिना प्रयोग के रखते समय उसके दाँतो पर हल्का सा तेल का ब्रश मार देना चाहिए।
- साधारणता फाइलिंग करते समय ऑयल का प्रयोग नहीं करना चाहिए।
- रेतियों का भण्डारण करते समय यह सुनिश्चित कर लेना चाहिए की उनके फेस आपस में ना टकराएँ तथा अन्यटूल्स से भी न टकराएँ।

रेती की उत्तलता (Convexity of files)

उद्देश्य : इस पाठ के अन्त में आप निम्नलिखित कार्य करने योग्य होंगे :

- रेती की उत्तलता के कारणों की सूची बनाना ।

अधिकांश रेतियां लम्बाई में फलक पर हल्की उभार (belied) लिए होती हैं । इसे रेती की उत्तलता (convexity) कहते हैं । इसे रेती के टेपर नहीं समझना चाहिए । चपटी रेती में उत्तल फलक होती है तथा इसकी चौड़ाई एवं मोटाई में हल्का सा टेपर होता है ।

उद्देश्य (Purpose)


यदि रेती मोटाई में समान्तर हो तो सभी दाँत कर्तन करेंगे । इससे काटने के लिए नीचे की ओर अधिक और आगे की ओर (downward) भी अधिक बल की जरूरत पड़ेगी ।

एकसम (uniform) मोटाई पर नियंत्रण रखना अधिक कठिन होता है ।

समान्तर मोटाई वाली रेती से समतल सतह बनाने के लिए सभी स्ट्रोक सीधे होने चाहिए । लेकिन हाथ के ऊपर नीचे होने (see-saw action) के फलस्वरूप ऐसा सम्भव नहीं हो पाता ।

यदि रेती को समान्तर फलक वाला बनाया जाय तो ऊष्मा उपचार (heat treatment) करते समय एक फलक पर ऐठन हो सकती है और अवतल हो सकता है तथा वह रेती समतल रेटाई के लिए बेकार हो जायेगी ।

कर्तन फलक के उतल होने से कार्य-खंड के सामने एवं पिछले हिस्से से अत्यधिक छीलन निकालने से बचाव होता है और समतल सतह को रेतना आसान होता है कर्तन धार पर उत्तलता (convexity) देते हुए । (Fig 1)



कोणों का माप (Measurement of angles)

उद्देश्य : इस पाठ के अन्त में आप निम्नलिखित कार्य करने योग्य होंगे


- कोण की इकाइयों (unit) एवं अपूर्णाक इकाइयों
- डिग्री, मिनट तथा सेकण्ड को संकेतों द्वारा व्यक्त करना ।

किसी कोण की इकाई (Unit of an angle)

कोणीय मान के लिए पूरे वृत्त को 360 समान भाग में विभाजित कर दिया जाता है । प्रत्येक भाग को एक अंश (degree) कहते है । (अर्धवृत्त में 180° होती हैं) (Fig 1)

किसी कोण के उप-भाग (Sub divisions)

सूक्ष्म (precise) कोणीय मापन के लिए एक अंश को पुनः 60 समान भागों में बांटा जाता है । इसका एक भाग एक मिनट (') होता है । अधिक कोणीय परिशुद्धता के लिए एक डिग्री को समान भागों में बाँटें जाता है । भाग एक मिनट (") है ।



उदाहरण के लिए 30° 15' 20" पढ़ा जा सकता है ।

कोणीय भागों के उदाहरण

- 1 पूर्ण वृत्त 360°
- 1/2 वृत्त 180°
- 1/4 वृत्त (समकोण) 90°

उप-भाग (sub division)

- 1 अंश (degree) अथवा 1° = 60 मिनट अथवा 60'
- 1 मिनट अथवा 1' = 60 सेकण्ड अथवा 60"


कोणीय मापन यंत्र (अर्द्ध सूक्ष्म मापन) (Angular measuring instruments (Semi - precision))

उद्देश्य: इस अभ्यास के अन्त में आप यह जान सकेंगे

- अर्द्ध सूक्ष्म माप वाले कोणीय मापन यंत्रों के नाम बताना
- बेवेल तथा सार्वभौमिक (universal) बेवेल गेज में अन्तर स्पष्ट करना
- बेवेल चाँदे (bevel protractors) की विशेषताओं का वर्णन करना ।


कोण की जांच करने वाले सर्व साधारण यंत्र निम्नलिखित हैं -

- बेवेल अथवा बेवेल गेज (Fig 1)
- सार्वभौमिक बेवेल गेज (Fig 2)
- बेवेल चाँदा (Fig 3)



बेवल चाँदा (Bevel protractor) (Fig 3)

बेवल चाँदा कोणीय मापन का प्रत्यक्ष यंत्र है तथा इसमें 0° से 180° के अंश (graduations) बने होते हैं। इस यंत्र का इस्तेमाल करते हुए 1° परिशुद्धता के साथ कोण मापे जा सकते हैं।




बेवल गेज (Bevel Gauges)

बेवल गेज सीधे किसी कोण को नहीं माप सकता। इसलिए ये अप्रत्यक्ष कोणीय मापन यंत्र हैं। इसमें कोणों को सेट कर लिया जाता है और फिर इसे बेवल चाँदे द्वारा मापा जाता है।

सार्वभौमिक बेवल गेज (Universal Bevel Gauges)

सार्वभौमिक बेवल गेज में एक अतिरिक्त ब्लेड होता है। यह उन कोणों को मापने में सहायता करता है जिन्हें साधारण बेवल गेज से मापा नहीं जा सकता है। (Fig 4)



कॉम्बिनेशन सेट (Combination set)

उद्देश्य : इस पाठ के अन्त में आप निम्नलिखित कार्य करने योग्य होंगे

- कॉम्बिनेशन सेट के भागों को पहचानना,
- कॉम्बिनेशन सेट के प्रत्येक संलग्नों का (attachment) प्रयोग बताना।

कम्बिनेशन सेट विभिन्न प्रकार के कार्यों में प्रयोग किये जा सकते हैं जैसे विन्यास (layout) के कार्यों हेतु कोणों के मापन एवं जाँच।


कम्बिनेशन सेट (Fig 1) के निम्न भाग होते हैं :

चाँदा शीर्ष (Protractor head) (1)

वर्ग शीर्ष (Square head) (2)

केन्द्र शीर्ष (Centre head) (3)

रूल (Rule) (4)



चाँदा शीर्ष (Protector head) (Fig 2)


चाँदा शीर्ष (प्रोट्रेक्टर हेड) का इस्तेमाल (घुमाकर) किसी भी परिशुद्धता तक कोणों को मापने एवं निशाना लगाने हेतु किया जाता है।

चाँदा शीर्ष का उपयोग 1° कोण तक की परिशुद्धता को मापने एवं निशाना लगाने हेतु किया जाता है। जाँच को क्षैतिज तल में सेट करने के लिए स्पिरिट लेवल उपयोगी होता है।

वर्ग शीर्ष (Square head) (Fig 3)


वर्ग शीर्ष में पटरी से एक मापन फलक 90° पर और दूसरा 45° पर होता है। इसका उपयोग 90° एवं 45° के कोणों को निशाना लगाने एवं परीक्षण करने हेतु होता है। इसका उपयोग निर्मित वस्तु को मशीन पर सेट करने एवं खांचे की गहराई को मापने में भी किया जा सकता है।

केन्द्र शीर्ष (Centre head) (Fig 4): यह पटरी की दिशा में होता है और इसका प्रयोग बेलनाकार जॉब के केन्द्र का पता लगाने हेतु किया जाता है।



उत्तम परिणाम के लिए कॉम्बिनेशन सेट को उपयोग के पश्चात अच्छी तरह साफ करना चाहिए तथा उसे उपयोग तथा भण्डारण के समय कटिंग टूल के साथ मिलाना नहीं चाहिए।

Fig 6



मापने के मानक (Measuring standards (English & metric))

उद्देश्य : इस पाठ के अन्त में आप निम्नलिखित कार्य करने योग्य होंगे :

- इंग्लिश तथा मैट्रिक पद्धति में मापी माकों का वर्णन।

आवश्यकता (Necessity)

सभी भौतिक मात्राएँ मानक मात्राओं में मापी जाती हैं।

इकाई (Unit)

एक इकाई एक प्रकार की मानक अथवा स्थिर मात्रा को मापने के लिए उसी प्रकार की अन्य मात्रा के द्वारा प्रभाषित किया जाता है।

वर्गीकरण (Classification)

मौलिक इकाई तथा व्युत्पन्न इकाई (Derived Unit) दो मुख्य वर्गीकरण हैं।

मौलिक इकाई (Fundamental Units)

बुनियादी मात्रा की इकाई लंबाई, द्रव्य तथा समय हैं।

व्युत्पन्न इकाई (Derived Units)

इकाईयाँ जो कि बुनियादी इकाई में से निकाली जाती हैं तथा मौलिक इकाईयों से स्थिर संबंध रखती हैं। उदाहरण : क्षेत्रफल, आयतन, दबाव, बल इत्यादि।

उदा.: क्षेत्र, आयतन, दबाव, बल आदि

इकाई की प्रणाली (System of Units)

F.P.S. प्रणाली एक ब्रिटिश प्रणाली है। जिसमें बुनियादी इकाई लम्बाई, द्रव्य तथा समय की फुट, पाउन्ड तथा सैकेन्ड क्रमशः है।

C.G.S. प्रणाली :- यह एक मैट्रिक प्रणाली है जिसमें लंबाई द्रव्य तथा समय की बुनियादी इकाईयाँ सेन्टीमीटर ग्राम तथा सैकेन्ड क्रमशः है।

M.K.S. प्रणाली :- यह एक अन्य मैट्रिक प्रणाली है जिसमें लंबाई द्रव्य तथा समय की बुनियादी इकाई मीटर, किलोग्राम तथा सैकेन्ड क्रमशः है।

S.I. इकाईयाँ अंतर्राष्ट्रीय प्रणाली इकाईयों से निर्दिष्ट की जाती हैं जो कि अन्य मैट्रिक प्रणाली हैं। तथा इसकी बुनियादी इकाईयाँ उनके नाम तथा चिह्न टेबल संख्या 1 में दिखाए गए हैं।

टेबल 1

आधारभूत मात्रा	मैट्रिक इकाई		ब्रिटिश इकाई	
	नाम	चिह्न	नाम	चिह्न
लंबाई	मीटर	M	फुट	F
द्रव्य	किलोग्राम	KG	पाउंड	P
समय	सेकेंड	S	सेकेंड	S
करंट	एमपीअर	A	एमपीअर	A
ताप	केलविन	K	फारन हीट	F°
प्रकाश तीव्रता	कैंडला	CD	कैंडला	Cd

मौलिक इकाई तथा व्युत्पन्न इकाईयों के दो मुख्य वर्ग हैं।

लम्बाई, भार तथा समय सभी पद्धतियों में जैसे **FPS, CGS, MKS** तथा पद्धति में मौलिक इकाईयाँ हैं।